

ஏப்ரல் - 11

## TNPSC துளிகள்

- ❖ அமெரிக்காவின் நாடாளுமன்ற மேலவையானது, அந்த நாட்டின் உச்ச நீதிமன்றத்தில் பணியமர்த்தப்பட உள்ள முதல் கறுப்பினப் பெண் நீதிபதியாக, கேதன்ஜி பிரவுன் ஜாக்சன் நியமிக்கப்பட உள்ளதை உறுதிப்படுத்தியது.
- ❖ மிகவும் அதிகளவில் பரவக்கூடிய XE என்ற கொரோனா வைரஸ் திரிபின் முதல் தொற்றானது இந்தியாவின் மும்பை நகரில் பதிவாகியுள்ளதாக அந்த நகர நிர்வாகம் தெரிவித்துள்ளது.
  - தென்னாப்பிரிக்காவிலிருந்து மும்பை நகரத்திற்குப் பயணம் மேற்கொண்ட 50 வயதுப் பெண்ணிடம் BA.1 மற்றும் BA.2 ஆகிய இரண்டு ஓமிக்ரான் திரிபின் கலப்பின வைரஸின் தொற்று கண்டறியப்பட்டது.
- ❖ ஹாலிவுட் திரைப்பட அகாடமியானது, வில் ஸ்மித்துக்கு ஆஸ்கர் விருது வழங்கும் விழாவில் கலந்து கொள்ள 10 ஆண்டுகள் தடை விதித்துள்ளது.
  - அவர் கடந்த அகாடமி விருது வழங்கும் விழாவில் நிகழ்ச்சித் தொகுப்பாளர் கிறிஸ் ராக்கை மேடையில் அறைந்ததையடுத்து இந்த ஒரு நடவடிக்கையானது மேற்கொள்ளப்பட்டது.

## தமிழ்நாடு செய்திகள்

### நடமாடும் வங்கிகள் - தமிழ்நாடு

- ❖ 34 நடமாடும் வங்கிகள் அறிமுகப்படுத்தப்படும் என்று தமிழ்நாட்டின் கூட்டுறவு வசதித் துறை அமைச்சர் ஐ. பெரிய சாமி அறிவித்தார்.
- ❖ தமிழ்நாடு மாநில உயர்நிலைக் கூட்டுறவு வங்கி மற்றும் அனைத்து மாவட்ட மத்தியக் கூட்டுறவு வங்கிகள் சார்பில் இது அறிமுகப்படுத்தப்படும்.
- ❖ இவை ஏடிஎம் (தானியங்குகிப் பண இயந்திரம்) சேவைகள் உட்பட மேலும் பல முக்கிய வங்கிச் சேவைகளை வழங்கும்.

### சென்னை மாநகராட்சி நிதிநிலை அறிக்கை 2022



- ❖ சென்னை மாநகராட்சி மேயர் பிரியா ராஜன், 6 ஆண்டுகளுக்குப் பிறகு, மாநகராட்சி நிதி நிலை அறிக்கையைத் தாக்கல் செய்தார்.

- ❖ மேயர் வெளியிட்ட சில முக்கிய அறிவிப்புகள்
  - மாநகராட்சி நடத்தும் பள்ளிகளில் மாணவர்களுக்கு காலை சிற்றுண்டி வழங்கப்படும்.
  - பள்ளிகளில் கண்காணிப்பு கேமராக்கள் அமைக்கப்படும்.
  - பள்ளிகளில் ஆங்கிலம் பேசுவதை மேம்படுத்த நடவடிக்கை எடுக்கப்படும்.
  - நிர்யா என்ற நிதியின் கீழ் மாணவிகளுக்கு சானிட்டரி நாப்கின்கள் (மாதவிடாய்த் துணிகள்) வழங்கப்படும்.
  - 70 சென்னை மாநகராட்சி உயர்நிலை மற்றும் மேல்நிலைப் பள்ளிகளுக்கு இணைய தள இணைப்பு வசதி வழங்கப்படும்.

## தேசியச் செய்திகள்

### சணல் மூலப்பொருள் - குறைந்தபட்ச ஆதரவு விலை


- ❖ 2022-2023 ஆம் ஆண்டின் பருவகாலத்திற்கான சணல் மூலப்பொருளின் குறைந்தபட்ச ஆதரவு விலையை (MSP) பொருளாதார விவகாரங்களுக்கான அமைச்சரவைக் குழு அங்கீகரித்துள்ளது.
- ❖ 2022-2023 ஆம் ஆண்டின் பருவகாலத்திற்கு சணல் மூலப்பொருளின் குறைந்தபட்ச ஆதரவு விலையானது குவிண்டாலுக்கு 4,750 ரூபாய் என்ற அளவில் நிர்ணயிக்கப்பட்டுள்ளது.
- ❖ இது முந்தையப் பருவ காலத்தினைக் காட்டிலும் 250 ரூபாய் அதிகமாகும்.



### முல்லைப் பெரியாறு அணைத் தீர்ப்பு

- ❖ மத்திய நீர்வள ஆணையத் தலைவரை மேற்பார்வைக் குழுத் தலைவராக்க வேண்டும் என்று கேரளா கோரிக்கை விடுத்திருந்தது.
- ❖ இதற்கு மத்திய அரசு எதிர்ப்பு தெரிவித்தது.
- ❖ கண்காணிப்புக் குழுவின் தற்போதையத் தலைவரை மாற்ற வேண்டிய அவசியம் இல்லை என்று மத்திய அரசு கருதியது.
- ❖ முல்லைப் பெரியாறு வழக்கில் தேசிய அணைப் பாதுகாப்பு ஆணையத்தின் சட்டப் பூர்வ அதிகாரமானது, மேற்பார்வைக் குழுவிடம் தற்காலிகமாக மாற்றப்படும் என்று உச்ச நீதிமன்றம் தீர்ப்பளித்தது.
- ❖ இரு மாநிலங்களிலிருந்தும் தலா ஓர் உறுப்பினர் அந்தக் குழுவில் சேர்க்கப்பட்டு, கண்காணிப்புக் குழு மேலும் பலப்படுத்தப்படும் என்று நீதிமன்றம் தீர்ப்பளித்தது.
- ❖ இந்தக் குழுவை மறுசீரமைப்பதற்கு மத்திய அரசும் ஒப்புக் கொண்டுள்ளது.

- ❖ ஒவ்வொரு குழுவிலும் கேரளா மற்றும் தமிழ்நாடு மாநிலங்களின் பிரதிநிதிகள் இடம் பெறுவார்கள்.



### பனாரசி பஷ்மினா

- ❖ சமீபத்தில், காதி மற்றும் கிராமத் தொழில்துறை ஆணையமானது (KVIC) சுய-நிலைத் தன்மை மற்றும் கைவினைஞர் படைப்பாற்றலை மேம்படுத்தச் செய்வதற்காக வேண்டி "பனாரசி பஷ்மினா" என்ற இழையை அறிமுகப்படுத்தியது.
- ❖ லே-லடாக் மற்றும் ஜம்மு & காஷ்மீர் பகுதிகளுக்கு வெளியே பஷ்மினா பொருட்கள் உற்பத்தி செய்யப்படுவது இதுவே முதல் முறையாகும்.
- ❖ இது லே-லடாக், டெல்லி மற்றும் வாரணாசி ஆகிய பகுதிகளில் உள்ள பல்வேறு கலைத் திறன்களின் ஒரு கலவையை உருவாக்குகிறது.
- ❖ இது லடாக்கில் பெண்களுக்கு நிலையான வேலை வாய்ப்புகளை உருவாக்குவதையும் வாரணாசியில் உள்ள பாரம்பரிய நெசவாளர்களின் திறன்களைப் பல்வகைப் படுத்துவதையும் நோக்கமாகக் கொண்டுள்ளது.



### சர்வதேசச் செய்திகள்

#### நம்பிக்கையில்லாத் தீர்மானம்

- ❖ பாகிஸ்தான் பிரதமர் இம்ரான் கான் தலைமை குறித்து நடத்தப்பட்ட ஒரு நம்பிக்கை இல்லாத் தீர்மான வாக்கெடுப்பில் தோல்வியடைந்த அவர் அந்தப் பதவியிலிருந்து நீக்கப் பட்டார்.

- ❖ நம்பிக்கையில்லாத் தீர்மான வாக்கெடுப்பு மூலம் பதவி நீக்கம் செய்யப்பட்ட முதல் பாகிஸ்தான் பிரதமர் இவராவார்.
- ❖ பிரதமருக்கு எதிரான நம்பிக்கையில்லாத் தீர்மானத்தை அந்நாட்டின் எதிர்க்கட்சி தலைவர் ஷாபாஸ் ஷெரீப் தாக்கல் செய்தார்.

## மைத்ரி

- ❖ குடியரசுத் தலைவர் ராம்நாத் கோவிந்த் தனது இரு நாட்டுப் பயணத்தின் இறுதிக் கட்டமாக ஆம்ஸ்டர்டாம் நகரைச் சென்றடைந்தார்.
- ❖ 34 ஆண்டுகளில் இவர் நெதர்லாந்து நாட்டிற்குப் பயணம் மேற்கொள்வது இதுவே முதல் முறையாகும்.
- ❖ இவர் வருகையின் போது, ஒரு புதிய மஞ்சள் துலிப் வகை மலருக்கு 'மைத்ரி' என்று அவர் பெயரிட்டார்.



## பொருளாதாரச் செய்திகள்

### வரி வருவாய்

#### Tax Revenues exceed the Union Budget estimates by ₹5 lakh crore (2021-22)

- Revenue collections as per the pre-actual figures is ₹27.07 lakh crore
- A growth of 34% over last years revenue collection
- ₹5 lakh crore above the budget estimates
- 2021-22 marks the highest tax-GDP ratio of 11.7%
- Direct tax to GDP ratio at 6.1%
- Indirect tax to GDP ratio at 5.6%



- ❖ 2021-22 ஆம் ஆண்டிற்கான வரி வருவாய் ஆனது மத்திய நிதிநிலை அறிக்கையின் மதிப்பீட்டை விட ரூ.5 லட்சம் கோடி அதிகரித்துள்ளது.
- ❖ மத்திய நிதி நிலை அறிக்கையில் மதிப்பிடப்பட்ட ரூ.22.17 லட்சம் கோடிக்குப் பதிலாக, நிகழ்நேர மதிப்பீட்டிற்கு முந்தையப் புள்ளி விவரங்களின்படி வருவாய் வசூல் ரூ.27.07



லட்சம் கோடியாக உள்ளது.

- ❖ 2020-21 ஆம் ஆண்டில் பதிவு செய்யப்பட்ட ரூ.20.27 லட்சம் கோடியை விட 2021-22 ஆம் ஆண்டில் பதிவான வரி வருவாய் 34 சதவீதம் அதிகமாகும்.

### நடப்புக் கணக்குப் பற்றாக்குறை

- ❖ 2021-22 ஆம் ஆண்டின் இரண்டாம் காலாண்டில் 9.9 பில்லியன் டாலராகவும் (மொத்த உள்நாட்டு உற்பத்தியில் 1.3%) மற்றும் 2020-21 ஆம் ஆண்டின் மூன்றாம் காலாண்டில் 2.2 பில்லியன் டாலராகவும் (மொத்த உள்நாட்டு உற்பத்தியில் 0.3%) இருந்த இந்தியாவின் நடப்புக் கணக்குப் பற்றாக்குறை ஆனது 2021-22 ஆம் ஆண்டின் மூன்றாம் காலாண்டில் 23 பில்லியன் டாலராக (மொத்த உள்நாட்டு உற்பத்தியில் 2.7%) அதிகரித்துள்ளது.
- ❖ இந்திய ரிசர்வ் வங்கியின் கூற்றுப்படி, 2021-22 ஆம் ஆண்டின் மூன்றாம் காலாண்டில் நடப்புக் கணக்குப் பற்றாக்குறை விரிவடைந்ததற்கு அதிக வர்த்தகப் பற்றாக்குறையே ஒரு முக்கிய காரணமாகும்.

### நிலையான வைப்பு நிதி வசதி

#### PROPOSED SYSTEM

- |  |   |
|--|---|
| <ul style="list-style-type: none"> <li>▪ Banks park more than ₹7 trillion liquidity surplus with RBI</li> <li>▪ Central bank has bonds worth up to ₹9 trillion to use as collateral</li> </ul> | <ul style="list-style-type: none"> <li>▪ Standing Deposit Facility can absorb this liquidity without issuing collaterals</li> <li>▪ If introduced, it will have lower rate than reverse repo</li> </ul> |
|--|---|

- ❖ நிலையான வைப்பு நிதி வசதியானது அதிகப் பணப்புழக்கத்தை திரும்பப் பெறுவதற்கான ஒரு வலுவான கருவியாக கருதப்படுகிறது.
- ❖ இந்த வசதி இந்திய ரிசர்வ் வங்கியால் அறிமுகம் செய்யப்பட்டது.
- ❖ 2014 ஆம் ஆண்டில் உர்ஜித் படேல் குழுவின் அறிக்கையால் முதலில் பரிந்துரைக்கப்பட்ட இந்த ஒரு கருத்தாக்கமானது, பணப்புழக்கத்தை நிர்வகிப்பதற்கான மத்திய வங்கியின் செயல் கருவித் தொகுப்பின் ஒரு பகுதியாக விரைவில் மாறக்கூடும்.
- ❖ நிலையான வைப்பு நிதி வசதி என்பது பணப்புழக்கத்தினைத் திரும்பப் பெறச் செய்வதற்காக எந்தவொருப் பிணையமும் வழங்க வேண்டிய அவசியமில்லாத ஒரு வருவாய் தரும் வசதியாகும்.


## பிரபலமானவர்கள், விருதுகள், மற்றும் நிகழ்வுகள்

### குரு நாபா தாஸ்

- ❖ பஞ்சாப் அரசு ஆனது, குரு நாபா தாசின் பிறந்தநாளை முன்னிட்டு, தடை செய்யப்பட்ட

விடுமுறைப் பட்டியலில் இருந்து அதனை நீக்கி ஒரு அறிவிக்கப்பட்ட விடுமுறையாக அதனை அறிவித்துள்ளது.

- ❖ இவர் 16 ஆம் நூற்றாண்டைச் சேர்ந்த ஒரு புனிதத் துறவி ஆவார்.
- ❖ இன்றைய தெலுங்கானா மாநிலத்தில் உள்ள கம்மம் மாவட்டத்தில் பாயும் கோதாவரி ஆற்றின் கரையில் உள்ள பத்ராசலம் கிராமத்தில் 1537 ஆம் ஆண்டு ஏப்ரல் 08 ஆம் தேதி குரு நாபா தாஸ் பிறந்தார்.
- ❖ குரு நாபாதாஸ் 1585 ஆம் ஆண்டில் 'பகதமால்' என்ற புத்தகத்தை எழுதினார்.



### ஆண்டின் சிறந்த உலகப் பத்திரிகைப் புகைப்படம்



- ❖ "கம்லூப்ஸ் ரெசிடென்ஷியல் ஸ்கூல்" என்ற பெயரில் கனடா நாட்டின் புகைப்படக் கலைஞர் ஆம்பர் பிராக்கென் (Amber Bracken) என்பவர் எடுத்தப் புகைப்படம் ஆனது 2022 ஆம் ஆண்டின் சிறந்த உலகப் பத்திரிகைப் புகைப்பட விருதை வென்றுள்ளது.
- ❖ இது டச்சு அறக்கட்டளை உலகப் பத்திரிகைப் புகைப்பட அமைப்பால் வழங்கப் பட்டது.
- ❖ இந்தப் புகைப்படம் சிலுவைகளில் தொங்கவிடப்பட்ட குழந்தைகளின் ஆடைகளைப் படம் பிடித்துக் காட்டுகிறது.
- ❖ இது பிரிட்டிஷ் கொலம்பியாவில் உள்ள கம்லூப்ஸ் இந்தியன் ரெசிடென்ஷியல் பள்ளி என்ற பள்ளியில் துஷ்பிரயோகம், புறக்கணிப்பு மற்றும் நோயால் இறந்த இருநூறுக்கும் மேற்பட்டக் குழந்தைகளை நினைவு கூருகிறது.

- ❖ பிராக்கனின் புகைப்படம் வடக்கு மற்றும் மத்திய அமெரிக்கப் பிராந்தியப் பிரிவில் சிங்கில்ஸ் விருதையும் வென்றது.

### சரஸ்வதி சம்மான் 2021



- ❖ புகழ்பெற்றக் கவிஞரும் இலக்கியவாதியுமான பேராசிரியர் ராம்தராஷ் மிஸ்ராவுக்கு 2021 ஆம் ஆண்டுக்கான மதிப்பு மிக்க சரஸ்வதி சம்மான் விருது வழங்கப்படவுள்ளது.
- ❖ இவரது 'மெய்ன் டீ யாஹான் ஹூன்' என்ற கவிதைத் தொகுப்பிற்காக இந்த விருதானது வழங்கப் படவுள்ளது.
- ❖ இந்த விருதினை கேகே பிரலா அறக்கட்டளை அறிவித்துள்ளது.
- ❖ தற்போதையத் தலைவர் டாக்டர். சபாஷ் C. காஷ்யப் என்பவரின் தலைமையில் விருது பெறும் நபரைத் தேர்வுக் குழு தேர்வு செய்கிறது..

## முக்கிய தினங்கள்

### மத்திய சேமக் காவல் படையின் 57வது வீர தினம் - ஏப்ரல் 09



- ❖ மத்திய சேமக் காவல் படையின் வீர தினம் ஆனது (சௌர்ய திவாஸ்) அப்படைப் பிரிவின் துணிச்சலான வீரர்களுக்கு மரியாதை செலுத்தும் விதமாக அனுசரிக்கப் படுகிறது.
- ❖ 2022 ஆம் ஆண்டானது மத்திய சேமக் காவல் படையின் 57வது வீர தினத்தைக் குறிக்கச்

செய்கிறது.

- ❖ 1965 ஆம் ஆண்டில் இதே நாளில் தான், குஜராத்தின் கட்ச் பகுதியில் அமைந்துள்ள சர்தார் காவல் முகப்பில், பல மடங்கு பெரியளவில், நாட்டினுள் படையெடுத்த பாகிஸ்தான் ராணுவத்தைத் தோற்கடித்து, மத்திய சேமக் காவல் படையின் சிறிய படைப் பிரிவு வரலாறு ஒன்றைப் படைத்தது.

### **உலக ஹோமியோபதி தினம் - ஏப்ரல் 10**

- ❖ ஹோமியோபதியின் நிறுவனர் டாக்டர் கிறிஸ்டியன் ஃப்ரெட்ரிக் சாமுவேல் ஹானிமனின் 267வது பிறந்தநாளை நினைவு கூரும் வகையில் இந்தத் தினமானது அனுசரிக்கப் படுகிறது.
- ❖ ஏப்ரல் மாதத்தின் 09 மற்றும் 10 ஆம் தேதிகளில் ஆயுஷ் அமைச்சகத்தின் கீழ் உள்ள மூன்று உயர்மட்ட அமைப்புகளால் இரண்டு நாட்கள் அளவிலான அறிவியல் மாநாடு ஒன்று ஏற்பாடு செய்யப்பட்டுள்ளது.
- ❖ மத்திய ஹோமியோபதி ஆராய்ச்சி சபை, தேசிய ஹோமியோபதி ஆணையம் மற்றும் தேசிய ஹோமியோபதி நிறுவனம் ஆகியவை இந்த மூன்று உயர்மட்ட அமைப்புகள் ஆகும்.

